
Hazırkı tədqiqatın əsas məqsədi RDS ilə vaxtından əvvəl doğulan uşaqlarda damar endotelinin vazo- 
requlyator, hüceyrəarası adheziya funksiyalarının və apoptoz prosesinin qiymətləndirilməsi olmuşdur. 
Araşdırma 1500 qramdan aşağı bədən kütləsi ilə doğulan 54 uşaqda həyata keçirilmişdir. Onlardan 
RDS olan 26 uşaq əsas qrup, RDS olmayan 28 uşaq isə müqayisə qrupu kimi təsnif edilmişdir. Əsas 
qrupda vazodilatator NO konsentrasiyasının və onun əsas sintez mənbəyi olan eNOS aktivliyinin azal- 
ması, vazokonstriktor endotelin-1 səviyyəsinin isə dəyişməməsi müşahidə edilmişdir. RDS olan uşaq- 
larda apoptoz markeri olan Caspasae-9 göstəricisinin periferik qandakı səviyyəsi əhəmiyyətli dərəcədə 
azalmış, hüceyrəarası adheziya molekulu sİCAM-1 səviyyəsi isə həm neonatal dövrün ilk sutkalarında, 
həm də erkən neonatal dövrün sonunda müqayisə qrupuna nisbətən təqribən 2 dəfə yüksək olmuşdur. 
Tədqiqat göstərir ki, respirator distress zamanı vazokonstriksiya və hipoksik iltihabın davamlı olduğu 
hallarda apoptozun zəifləməsi baş verir. 


Açar sözlər: Vaxtından əvvəl doğulma, respirator distress, tənffüs pozğunluğu sindromu, endotel funksiyası, 


hüceyrəarası adheziya, apoptoz 


GİRİŞ 


Uşağın bətnxarici həyata adaptasiyası orqaniz- 
min morfofunksional yetkinlik dərəcəsindən əhə- 
miyyətli dərəcədə asılı olub, vaxtından əvvəl doğu- 
lan uşaqlarda yetkin uşaqlara nisbətən daha gərgin 
və fəsadlı keçir (Engle et all., 2007, Wang at all., 
2004). Yenidoğulan uşaqlarda doğuşdan sonra or- 
qanizmdə baş verən bütün patofiziolofi proseslərin 
gedişi kardiorespirator adaptasiyadan əhəmiyyətli 
dərəcədə asılıdır (Шабалов, 2003). 

Vaxtından əvvəl doğulan uşaqlarda erkən kar- 
diorespirator adaptasiyanın gedişinə əhəmiyyətli də- 
rəcədə təsir göstərən patolofi vəziyyətlərdən biri res- 
pirator distress sindromdur (RDS). RDS-in forma- 
laşmasında surfaktant defisiti ilə yanaşı bir sıra çox- 
saylı faktorlar mühüm rol oynayır ki, onlar arasında 
damar endotelinin vazorequlyator funksiyası əsas 
yerlərdən birini tutur (Tağıyev, 2007, Martin and Fa- 
naroff, 2013). Alveol-kapilyar baryerinin əsas funk- 
sional həlqəsi olan damar endotelinin zədələnməsi 
vaxtından əvvəl doğulanlarda ventilyasiya-perfuziya 
nisbətinin əhəmiyyətli dərəcədə dəyişməsinə səbəb 
olur (Levene et аП., 2009). Endotel disfunksiyası 
nəticəsində vazodilatator və vazo-konstriktor media- 
torlar arasındakı balans pozulur, bu isə alveollarda 
kapilyar dövranının formalaşmasına əhəmiyyətli də- 
rəcədə təsir göstərir (Sarkar et al., 2007) 

Hazırkı tədqiqatın məqsədi RDS olan vaxtından 
əvvəl doğulan uşaqlarda damar endotelinin vazore- 
qulyator funksiyası, hüceyrəarası adheziya və apop- 
toz göstəricilərinin səviyyəsinin öyrənilməsi olmuşdur. 


MATERİAL VƏ METODLAR 


Elmi tədqiqat işi Azərbaycan Respublikası 
Prezidenti Yanında Elmin İnkişafı Fondunun dəstə- 
yi ilə reallaşan layihənin tərkib hissəsi olaraq pros- 
pektiv həyata keçirilmişdir. Tədqiqata 2010-2013-ci 
illər ərzində Azərbaycan Tibb Universitetinin Neo- 
natologiya kafedrasının tədris bazası olan Ş.Ələsgə- 
rova adına 5 saylı doğum evində dünyaya gəlmiş 
vaxtından əvvəl doğulan uşaqlar daxil edilmişdir. 
RDS-in daha dərin yarımçıq doğulan uşaqlarda 
yüksək rastgəlmə ehtimalını nəzərə alaraq, hazırkı 
tədqiqata bədən kütləsi 1500 qramdan az doğulmuş 
54 uşaq daxil edilmişdir. Onlardan RDS olan 26 ye- 
nidoğulan əsas tədqiqat qrupu, respirator distress 
əlamətləri olmayan 28 uşaq isə müqayisə qrupu 
kimi təsnif edilmişdir. Hamiləlik və mamalıq anam- 
nezinə aid olan müayinələrin göstəriciləri doğum 
evində xəstəlik tarixindən əldə edilən məlumatlar 
əsasında retrospektiv, doğuşa və yenidoğulmuşun 
müayinəsinə aid nəticələr isə prospektiv olaraq əldə 
olunmuşdur. Bətndaxili infeksiyası və anadangəlmə 
inkişaf qüsurları olan uşaqlar tədqiqata daxil edil- 
məmişdir. Hər iki qrupa daxil olan uşaqların anala- 
rında mamalıq və hamiləlik anamnezi göstəriciləri 
fərqlənməmişdir. Vaxtından əvvəl doğulan uşaqlar- 
da RDS çox zaman sinir sisteminin perinatal zədə- 
lənmələri fonunda rast gəldiyindən vazorequlyator, 
hüceyrəarası adheziya və apoptoz göstəricilərinin 
dəyişməsinin mərkəzi sinir sistemi (MSS) zədələn- 
məsi və ya konkret RDS nəticəsində baş verməsini 
aydınlaşdırmaq qeyri-mümkündür. Buna görə də 

müvafiq göstəricilər yalnız yüngül hipoksik-işemik 
ensefalopatiya (HİE) olan uşaqlarda müşahidə edi- 
lən RDS zamanı araşdırılmışdır. 

Damar endotelinin funksional vəziyyətini qiy- 
mətləndirmək üçün tədqiqata daxil olan uşaqların 
periferik qan nümunələrində vazorequlyator göstə- 
ricilər olan endotelin-1, azot oksid (NO), endotelial 
azot oksid sintetaza (eNOS); hüceyrəarası adheziya 
molekulları - həll olan intersellülar adheziya mole- 
kulu (sİCAM-1) və həll olan vas-kulyar sellülar ad- 
heziya molekulu (sVCAM-1); apoptoz markeri 
Caspasae-9 səviyyəsi təyin edilmişdir. Qan nümu- 
nələri yenidoğulan uşağın həyatının 1-3-cü və 5-7- 
ci sutkalarında əldə edilmişdir. Qan zərdabında en- 
dotelin-1, NO, eNOS, sICAM-1, sVCAM-1 və 
Caspasae-9 konsentrasiyası standart ELİSA metodu 
ilə, NO səviyyəsi isə biokimyəvi üsulla total nitrit 
və total nitrat arasındakı fərqin hesablanmasına əsas- 
lanan biokimyəvi Griess metodu ilə müəyyənləşdiril- 
mişdir. Həyatın ilk sutkalarında maddələr mübadilə- 
sinin katabolik istiqamətlənməsini nəzərə alaraq, di- 
gər azotlu birləşmələri qan zərdabından xaric etmək 
məqsədi ilə Griess reaksiyasından əvvəl bütün nü- 
munələr 10.000 və daha kiçik molekulyar çəkü həddi 
olan filtrlər vasitəsilə ültrafiltrasiya edilmişdir. 

Tədqiqat qruplarına daxil olan uşaqlarda mü- 
vafiq göstəricilər arasında fərqin statistik dürüst-lü- 
yü Styudentin t kriteriyasına və VVilkokkson Mann 
Uitni üsulları vasitəsilə müəyyənləşdirilmişdir. He- 
sablamalar SPSS statistics 20 proqramı vasitəsi ilə 
həyata keçirilmişdir. 


NƏTİCƏLƏR VƏ ONLARIN MÜZAKİRƏSİ 


Hazırkı tədqiqatda RDS olan vaxtından əvvəl 
doğulan uşaqlarda vazorequlyator göstəricilərin sə- 
viyyəsində bir sıra mühüm dəyişikliklər müəyyən 
edilmişdir (şəkil 1). Belə ki, respirator distress mü- 
şahidə edilən yarımçıq doğulmuşlarda eNOS aktiv- 
liyinin əhəmiyyətli dərəcədə azalması nəzərə çarp- 
mışdır. NO səviyyəsi həyatın ilk sutkalarında yük- 
sək olsa da, neonatal dövrün dinamikasında əhə- 
miyyətli dərəcədə azalaraq müqayisə qrupunun gös- 
təricilərindən statistik dürüst aşağı olmuşdur. Bu is- 
tiqamətdə apardığımız digər bir tədqiqatda müəy- 
yən etmişik ki, RDS olan uşaqlardan fərqli olaraq, 
ağır beyin zədələnmələri və fetal inkişafın ləngi- 
məsi zamanı eNOS aktivliyinin azalması fonunda 
NO səviyyəsinin artır (Huseynova et all, 2015). En- 
dotel disfunksiyasının eksperimental modelini təq- 
dim edən alimlərin gəldiyi qənaətə görə, bu artımın 
əsas səbəbi qeyri-endotelial (neyronal və ya induk- 
tiv) azot oksid mənbələrinin aktivləşməsidir (Rafi- 
kov et all, 2011, Dumont et all, 1999). Qeyri-endo- 
telial azot oksid mənbələrinin fəaliyyətinin yüksəl- 
məsi isə əsasən daha ağır dərəcəli və çox zaman 

bətndaxili dövrdən başlayan neyronal zədələnmələr 
üçün xarakterikdir. RDS formalaşmasında isə dölə 
qeyri-qənaətbəxş bətndaxili inkişaf faktorlarının 
uzunmüddətli təsiri çox zaman istisna olunur (Ша- 
балов, 2003). Hesab olunur ki, uzunmüddətli xroniki 
hipokisya fonunda əksinə, surfaktant sintezi nisbətən 
sürətlənir və uşaqlarda respirator distressin inkişaf 
ehtimalı aşağı düşür. Buna görə də RDS olan uşaq- 
larda ağır beyin zədələnmələrindən fərqli olaraq, 
eNOS və NO səviyyələrinin bir-birinə proporsional 
azalması onu göstərir ki, respirator distress və mor- 
fofunksional yetişməməzlik fonunda NO-nun əsas 
sintez mənbəyi damar endotelidir (Szostak-We and 
Szamotulska, 2011, Varvarigo 2010, Lyalla et all 
1996). 

Endotelin-1 göstəricisinin periferik qandakı 
konsentrasiyası RDS olan uşaqlarda müqayisə qru- 
puna nisbətən dəyişməsə də, təbii ki, NO səviyyə- 
sinin azalması fonunda damar tonusunun requlyasi- 
yasına əhəmiyyətli dərəcədə təsir göstərir. Respi- 
rator distress zamanı endotelin-1 təsirinin realizasi- 
yası ağciyərlərdə və damar endotelində olan endo- 
telin-1 reseptorlarının miqdarından və aktivlik dərə- 
cəsindən, digər vazorequlyator markerlərin səviyyə- 
sindən asılıdır. Hesab olunur ki, onun səviyyəsinin 
yüksəlməsi çox zaman kompensator xarakter daşı- 
yır (Perreault and Coceani, 2003). 

RDS olan vaxtından əvvəl doğulan uşaqlarda 
hüceyrəarası adheziya göstəricilərinin analizi zama- 
nı müəyyən edilmişdir ki, müqayisə qrupuna nis- 
bətən sVCAM-1 əhəmiyyətli dərəcədə fərqlən-mə- 
miş, sİCAM-1 səviyyəsi isə həm ilk sutkalarda, həm 
də neonatal dövrün dinamikasında kəskin artmışdır 
(şəkil 2). Eksperimental tədqiqatlarda sübut olun- 
muşdur ki, adheziya molekullarının səviyyəsi iltihabi 
prosesin gedişindən və ağırlıq dərəcəsindən asılı 
olaraq müxtəlif istiqamətlərdə dəyişə biliər (Wang et 
al., 2002). Hazırkı tədqiqatda leykositar adheziyanın 
sürətlənməsi göstərir ki, bətnxarici adaptasiyanın ge- 
dişində SVCAM-1 göstəricisinə nisbətən sİCAM-1 
səviyyəsinin yüksəlməsi hipoksik-işemik iltihabın 
daha həssas markeri kimi qəbul edilə bilər. Şəkil 2- 
dən görünür ki, hüceyrəarası adheziyanın sürətlən- 
məsinə paralel olaraq apoptoz markeri Caspasae-9 
səviyyəsi RDS zamanı əhəmiyyətli dərəcədə azalır. 
Məlumdur ki, apoptozun sürətlənməsi çox zaman 
perinatal autorequlyasiyanın tərkib hissəsi olaraq 
kompensator-qoruyucu xarakter daşıyır (Скворцова, 
2004; Таболин и др., 2004; Таранушенко и др., 
2010). Lakin yuxarıda qeyd edildiyi kimi, hazırkı 
tədqiqata yüngül HİE fonunda RDS olan uşaqlar 
daxil edilmişdir və tədqiqatın nəticələri göstərmişdir 
ki, hipoksiya-işemiyanın davamlı olduğu hallarda 
hüceyrədaxili energetik resursların tükənməsi apop- 
tozun da zəifləməsinə səbəb olur. 

Beləliklə, hazırkı araşdırmanın nəticələrini ye- 
kunlaşdıraraq belə qənaətə gəlmək olar ki, endo- 


telin damar tonusunu tənzimləmə funksiyası, hü- 
ceyrəarası adheziya sistemi və apoptoz yenidoğulan 
uşaqlarda RDS-in inkişafına əhəmiyyətli dərəcədə 
təsir göstərərək, perinatal autorequlyasiya mexa- 

nizmlərinin formalaşmasında mühüm rol oynayır. 
Qeyd etmək lazımdır ki, hər hansı bir qeyri-qə- 
naətbəxş faktorun təsirindən ilk növbədə damar 
endotelinin zədələnməsi baş verir. 

Şəkil 1. RDS zamanı damar endotelinin vazorequlyator göstəricilərinin səviyyəsi. Göy sütunlar 1- 
3-cü sutkanın, qırmızı sütunlar isə 5-7-ci sutkanın göstəricisidir. *5-7-ci sutkanın göstəriciləri ilə 
olan fərqin, TRDS olmayan uşaqların göstəriciləri ilə olan fərqin statistik dürüstlüyü. 

Şəkil 2. RDS zamanı hüceyrəarası adheziya va apoptoz göstəricilərinin səviyyəsi. Göy sütunlar 
1-3-cü sutkanın, qırmızı sütunlar isə 5-7-ci sutkanın göstəricisidir. *5-7-ci sutkanın göstəriciləri 
ilə olan fərqin, TRDS olmayan uşaqların göstəriciləri ilə olan fərqin statistik dürüstlüyü. 


Damar endotelinin zədələnməsi onun NO sin- 
tetik və adheziya funksiyalarına müxtəlif dərəcədə 
təsir göstərir. Belə ki, RDS zamanı endotelial mən- 
şəli NO sintezi zəifləsiyi halda hüceyrəarası ad- 
heziya sürətlənir. Damar endotelinin vazorequlyator 
mediatorları arasındakı balansının dəyişməsindən 
asılı olaraq apoptoz requlyasiya olunur ki, bu da di- 
gər perinatal patologiyalar kimi, respirator funk- 

siyaların formalaşmasına əhəmiyyətli dərəcədə təsir 
göstərir. Aparılmış tədqiqatın nəticələri göstərir ki, 
vaxtından əvvəl doğulan uşaqlarda vazorequlyator 
balans, hüceyrəarası adheziya və apoptoz proseslə- 
rinin dərindən araşdırılması RDS-in yeni müalicə 
və profilaktika üsullarının işlənib hazırlanmasına 
böyük təkan verə bilər. 

Оценка Эндотелиальной Дисфункции У Недоношенных Новорожденных С Синдромом 
Дыхательных Расстройств 


С.А. Гусейнова 
Кафедра неонатологии Азербайджанского медицинского университета 


Основной задачей настоящего исследования явилась оценка вазорегуляции сосудистого эндотелия, 
функций межклеточной адгезии и процессов апоптоза. На основании проведенного исследования 
установлено, что в период новорожденности при респираторном дистресс синдроме происходит 
снижение концентрации вазодилятатора МО и активности eNOS, являющегося основным источником 
его синтеза при неменяющемся уровне вазоконстриктора эндотелина-1. У новорожденных с СДР 
уровень маркера апоптоза Сазразае-9 в образцах периферической крови был достоверно снижен, а 
содержание молекулы межклеточной адгезии SICAM, как в первые дни неонатального, так и в конце 
раннего неонатального периода примерно в 2 раза превышало показатели группы сравнения. Нас- 
тоящее исследование демонстрирует, что в условиях СДР продолжительная вазоконстрикция и 
гипоксическое воспаление способствует угнетению апоптоза. 


Ключевые слова: Недоношенность, респираторный дистресс, синдром дыхательных расстройств, 
эндотелиальная дисфункция, межклеточная адгезия, апоптоз 

The aim of the present study was to estimate vasoregulator and intercellular adhesion functions of vascular 
endothelium and apoptosis processes in preterm infants with respiratory distress syndrome. The research has 
been performed on 54 newborns weighing less than 1,500 grams. A control group included 28 healthy 
children and a main group included 26 newborns with RDS. Vasodilator NO concentrations and the main 
source of its synthesis — eNOS activity were observed to decrease, while no change in the vasoconstrictor 
endothelin-1 level occurred in the main group. The level of apoptosis marker — Caspasae-9 index decreased 
significantly, whereas the level of intercellular adhesion molecule - sICAM-1 increased approximately twice 
in early days of the neonatal period as well as at the end of early neonatal period in peripheral blood of 
infants with RDS. According to the results, a decrease in the apoptosis rate occurred in the cases of the 
persistent vasoconstriction and hypoxic inflammation. 


Key words: Preterm birth, respiratory distress, respiratory injury, endothelial function, intercellular 
adhesion, apoptosis 

